



# त्रयोदशः पाठः वर्णोच्चारण-शिक्षा १



0872CH13

शब्दानां सम्यक् शुद्धं च उच्चारणं नितान्तं महत्त्वपूर्णम् अस्ति इति वयं पूर्वस्मिन् पाठे दृष्टवन्तः। कस्यचित् शब्दस्य सम्यग्-उच्चारणार्थं, तस्य शब्दस्य प्रत्येक-वर्णस्य शुद्धं निर्दुष्टम् उच्चारणं भवेत्। अतः प्रत्येक-वर्णस्य शुद्धम् उच्चारणं कथं भवतीति अत्र ज्ञास्यामः।

वर्णानां स्वर-व्यञ्जनादीनां विविध-भेद-उपभेदानां विषये वयं पूर्वासु कक्षासु ज्ञातवन्तः। तत्र आस्ये षट् उच्चारण-स्थानानि अपि वयं दृष्टवन्तः। परन्तु, वर्णानाम् उच्चारणे केवलम् आस्यस्य एव उपयोगः भवति इति – न। वर्णानाम् उच्चारणार्थम् आस्येन सह शरीरस्य इतरेषाम् अपि अङ्गानाम् उपयोगः भवति, यथा —

१. **नाभि-प्रदेशः** (Navel-region – Abdominal Muscles)  
मांसपेशी-बल-तन्त्रम् – (Muscular-pressure System)
  २. **उरः** (Chest – Lungs & Diaphragm)  
वायु-बल-तन्त्रम् – (Air-pressure System)
  ३. **कण्ठ-बिलः** (Voice-box – Larynx / Vocal-cords)  
ध्वनि-तन्त्रम् – (Phonatory & Resonatory System)
  ४. **आस्यम्** (Head – Mouth & Nose)  
उच्चारण-तन्त्रम् – (Articulatory System)
- आस्यस्य अभ्यन्तरे — (क) **मुखम्** – (Mouth / Oral cavity),  
(ख) **नासिका** – (Nose / Nasal cavity) – च उभौ भवतः।


यदा वयं कञ्चित् शब्दं वर्णं वा उच्चारयितुम् इच्छामः, तदा —

१. सर्वप्रथमं **नाभि-प्रदेशे** स्थिताः मांसपेश्यः उरः नोदयन्ति।
२. **उरः** पुनः श्वासकोश-स्थितं वायुम् ऊर्ध्वं निःसारयति।
३. सः वायुः ऊर्ध्वं सरन् **कण्ठ-बिलं** प्राप्नोति।
४. ततः, सः वायुः पुनः ऊर्ध्वं सरन् **आस्यं** प्रविशति।

आस्यस्य अभ्यन्तरं प्रविश्य, **मुखे**, **नासिकायां** च स्थितेषु षट्सु उच्चारण-स्थानेषु वर्णानुसारं स्वकीयं स्थानं प्राप्य, सः वायुः तस्मिन् स्थाने वर्णरूपेण प्रकटीभवति।



## मनुष्येषु वाग्-उत्पत्ति-प्रक्रिया (Voice Production Mechanism in Humans)




‘आस्यस्य अभ्यन्तरे स्थितेषु षट्सु स्थानेषु सः वायुः वर्णरूपेण कथं प्रकटीभवति?’  
इति अग्रे ज्ञास्यामः।

**आस्यस्य** अभ्यन्तरे वर्णानाम् उत्पत्त्यर्थं वस्तुतः त्रीणि तत्त्वानि आवश्यकानि भवन्ति—

- (क) प्रथमम् – **स्थानम्**
- (ख) द्वितीयम् – **करणम्**
- (ग) तृतीयम् – **आभ्यन्तर-प्रयत्नः**

अस्मिन् पाठे ‘स्थानस्य’, ‘करणस्य’ च चर्चा कुर्मः। ‘आभ्यन्तर-प्रयत्नस्य’ विषये  
अग्रिमायां कक्षायां ज्ञास्यामः।







### (क) स्थानम्

वर्णस्य उच्चारण-समये, श्वासकोशतः ऊर्ध्वं सरन् वायुः, कण्ठ-बिल-माध्यमेन आस्यस्य अभ्यन्तरं प्रविश्य, तत्र मुखे नासिकायां वा यस्मिन् स्थले वर्णरूपेण प्रकटीभवति, तत् — ‘स्थानम्’ इति उच्यते।

आस्ये – षट् स्थानानि वयं दृष्टवन्तः, यथा —



### आस्ये वर्णानां षट् उच्चारण-स्थानानि







**स्थानस्य** सम्यक् कार्य-निदर्शनार्थं 'मुरली' समुचितम् उदाहरणम् अस्ति। मुरल्याः  
'अङ्गुलिच्छिद्राणि' आस्यस्य 'स्थानानि' इव व्यवहरन्ति। मुरली-नलिकया  
आगच्छन् वायुः अङ्गुलिच्छिद्रेषु एव विविध-ध्वनि-रूपेण प्रकटीभवति।



अङ्गुलिच्छिद्राणि → स्थानानि इव





## (ख) करणम्

वर्णस्य उच्चारण-समये, आस्यस्य यः भागः स्थानं स्पृशति, स्थानस्य समीपं वा याति, सः भागः — ‘करणम्’ इति कथ्यते।

यथानिदर्शने—मुरलीं वादयन्त्यः ‘अङ्गुलयः’—आस्यस्य करणानि इव व्यवहरन्ति।  
अङ्गुलयः यदा अङ्गुलिच्छिद्राणि विविधरूपेण स्पृशन्ति, तेषां समीपं वा यान्ति;  
तदा तेषु अङ्गुलिच्छिद्रेषु विविध-ध्वनयः प्रकटीभवन्ति।

तालु, मूर्धा, दन्तः च – एतेषु त्रिषु स्थानेषु → ‘जिह्वा’ करणं भवति।

तालव्यानां, मूर्धन्यानां, दन्त्यानां च वर्णानाम् उच्चारणार्थं → जिह्वा – यथाक्रमं  
तालु, मूर्धानं, दन्तं च स्थानं स्पृशति, समीपं वा याति, येन यथाक्रमं  
तत्-तद्-वर्णानाम् उत्पत्तिः भवति। अतः, एतेषां त्रिविधानां वर्णानाम् उच्चारणार्थं  
→ जिह्वा – ‘करणम्’, अर्थात् ‘उपकरणं’ भवति —

तालव्याः वर्णाः

मूर्धन्याः वर्णाः

तालु – स्थानम्

जिह्वा – करणम्

[जिह्वा-मध्यः]

मूर्धा – स्थानम्

जिह्वा – करणम्

[जिह्वा-उपाग्रः]

दन्त्याः वर्णाः

दन्तः – स्थानम्


जिह्वा – करणम्

[जिह्वा-अग्रः]





अङ्गुलयः → करणानि इव



कण्ठः, ओष्ठः, नासिका च – एतेषु त्रिषु स्थानेषु → ‘स्व-स्थानम्’ एव करणं भवति ।

कण्ठ्यानाम्, ओष्ठ्यानां, नासिक्यानां च वर्णानाम् उच्चारणे जिह्वा प्रायः निष्क्रिया भवति । एतेषां वर्णानाम् उच्चारणार्थं → तत्-तत्-स्थानस्य एव कश्चित् पर-भागः तत्-तत्-स्थानस्य पूर्व-भागं स्पृशति, समीपं वा याति । अतः, एतेषां त्रिविधानां वर्णानाम् उच्चारणार्थं → स्व-स्थानं – ‘करणम्’, अर्थात् ‘उपकरणं’ भवति —

कण्ठ्याः वर्णाः

ओष्ठ्याः वर्णाः

[कण्ठस्य पृष्ठ-भागः]

कण्ठः – स्थानम्

कण्ठः – करणम्

[कण्ठस्य अग्र-भागः]

[उत्तरोष्ठः]

ओष्ठः – स्थानम्

ओष्ठः – करणम्

[अधरोष्ठः]

नासिक्याः वर्णाः

[नासिका-मूलस्य उपरि-भागः]

नासिका – स्थानम्

नासिका – करणम्

[नासिका-मूलस्य अधो-भागः]







## पारिभाषिक-शब्दार्थान् जानीमः

| शब्दः        | अर्थः                                             | हिन्दी                                       | English                                                                 |
|--------------|---------------------------------------------------|----------------------------------------------|-------------------------------------------------------------------------|
| शिक्षा       | वर्णोच्चारण-शास्त्रम्                             | वर्णों के शुद्ध उच्चारण का विधान एवं विज्ञान | Phonetics (& Phonology)                                                 |
| उच्चारणम्    | कथनम् / वाङ्-निष्पत्तिः                           | कथन                                          | Articulation (Speech) / Pronunciation                                   |
| ध्वनिः       | ध्वानः                                            | ध्वनि                                        | Sound / Phonation / Resonation                                          |
| शब्दः        | पदम्                                              | शब्द                                         | Word                                                                    |
| वाक्यम्      | वचः / परस्पराश्रित-पद-समूहः                       | वाक्य                                        | Sentence                                                                |
| वाक्         | वाणी / गीः                                        | वाणी                                         | Speech / Spoken words                                                   |
| वर्णः        | शब्दस्य अवयवभूतः लघुतमः ध्वनिः                    | वर्ण                                         | Letter / Phoneme / Grapheme                                             |
| आस्यम्       | शिरः / मस्तकम्                                    | मस्तक                                        | Head                                                                    |
| मुखम्        | वक्त्रम् / वदनम्                                  | मुँह                                         | Mouth / Oral cavity                                                     |
| नासिका       | नासा                                              | नाक / नासिका-स्थान                           | Nose / Nasal cavity                                                     |
| कण्ठ-बिलम्   | स्वरयन्त्रम् / ध्वनियन्त्रम् / कण्ठ-कूपः / कुहरम् | स्वरतन्त्री / घोषतन्त्री                     | Voice-box / Larynx [Vocal-cords]                                        |
| गल-बिलम्     | अधो-ग्रसनी                                        | अधो-ग्रसनी                                   | Lower Pharynx / Hypopharynx / Laryngopharynx                            |
| उरः          | वक्षः                                             | छाती                                         | Chest                                                                   |
| श्वासकोशः    | फुफुसः                                            | फेफड़े                                       | Lungs                                                                   |
| नाभि-प्रदेशः | तुन्दकूपी-क्षेत्रः                                | नाभि-भाग                                     | Navel-region / Abdominal Muscles                                        |
| मांसपेश्यः   | स्नायवः                                           | स्नायु                                       | Muscles                                                                 |
| बलम्         | प्रणोदः / अभिपीडनम्                               | दबाव                                         | Pressure                                                                |
| तन्त्रम्     | प्रणाली                                           | प्रणाली                                      | (Anatomy) System / System (of Human Body)                               |
| वर्णमाला     | वर्णानां क्रम-पूर्वक-व्यवस्था                     | वर्णों की क्रम-पूर्वक व्यवस्था               | Alphabet / Sequence of Letters                                          |
| स्वरः        | अच् / अच्-वर्णः                                   | स्वर (स्वतन्त्र-वर्ण)                        | Vowel [V]                                                               |
| अक्षरम्      | स्वरः, एक-स्वर-केन्द्रित-वर्ण-समूहः वा            | स्वर या एक-स्वर-केन्द्रित-वर्ण-समूह          | Syllable / A Single Vowel or group of letters comprising a single Vowel |
| समानाक्षरम्  | सिम्                                              | सामान्य-स्वर                                 | Simple-Vowel / Monophthong [V]                                          |
| सन्ध्यक्षरम् | सन्धि-स्वरः                                       | सन्धि-स्वर                                   | Compound-Vowel / Diphthong [V]                                          |
| व्यञ्जनम्    | हल्, हल्-वर्णः                                    | व्यञ्जन                                      | Consonant [C]                                                           |
| स्पर्शः      | वर्गीय-वर्णः                                      | स्पर्श-वर्ण                                  | Stop / Plosive [C], (Touch)                                             |
| वर्गीयः      | स्पर्श-वर्णः                                      | वर्गीय-वर्ण                                  | Class-Consonants / Groped [C]                                           |





|                        |                                                                           |                                                                    |                                                                                              |
|------------------------|---------------------------------------------------------------------------|--------------------------------------------------------------------|----------------------------------------------------------------------------------------------|
| अन्तःस्थः              | वर्णमालायां स्पर्शानाम्<br>ऊष्मणां च मध्ये स्थितः<br>व्यञ्जन-वर्णः        | वर्णमाला में स्पर्श एवं ऊष्मा वर्णों<br>के मध्य स्थित व्यञ्जन-वर्ण | Glide<br>(Situating In-between)                                                              |
| अर्ध-स्वरः             | स्वरस्य किञ्चिद्-गुण-<br>सदृशः व्यञ्जन-वर्णः                              | (स्वर के समान कुछ गुण वाले<br>व्यञ्जन-वर्ण)                        | Semivowel /<br>Semiconsonant [C]                                                             |
| ऊष्मा                  | संघर्षी /<br>वायुप्रधानम्                                                 | (वाष्प / भाप निःसृत करने वाले<br>संघर्षी वर्ण)                     | Fricative [C], (Steam)<br>Sibilant (hissing sound) (श, ष, स)<br>Aspirate (breathy sound) (ह) |
| अयोगवाहः               | संयोगवाहः / प्रत्याहार-<br>सूत्रेभ्यः बहिर्भूतः विशिष्टः<br>व्यञ्जन-वर्णः | (माहेश्वर-सूत्रों में अपठित<br>विशिष्ट व्यञ्जन-वर्ण)               | After-sound [C]<br>(Special Consonant that is not<br>enumerated in Śhiva-sūtras)             |
| अनुस्वारः              | स्वरानुगः                                                                 | बिन्दु / स्वर के बाद उच्चारित<br>शुद्ध नासिक्य व्यञ्जन वर्ण [ँ]    | Nasalised Resonant sound uttered<br>after a Vowel [C]<br>(Following the vowel)               |
| विसर्गः                | विसर्जनीयः                                                                | विसर्ग [ः]                                                         | Released “h” like sound (h) [C]<br>(To send out / To release)                                |
| अनुनासिकः              | स्वस्थानेन सह नासिकया<br>अपि उच्चारितः वर्णः                              | चन्द्र-बिन्दु [ँ]                                                  | Nasalised Letter                                                                             |
| सानुनासिकः             | अनुनासिक-गुण-सहितः                                                        | अनुनासिक गुण के सहित                                               | Letter with Nasalisation                                                                     |
| निरनुनासिकः            | अनुनासिक-गुण-रहितः                                                        | अनुनासिक गुण के रहित                                               | Letter without Nasalisation                                                                  |
| संयुक्त-<br>व्यञ्जनानि | संयोगः                                                                    | स्वर-रहित व्यञ्जनों का समूह                                        | Conjunct Consonants [C]                                                                      |
| स्थानम्                | आस्थे उच्चारणस्य<br>स्थलम्                                                | मस्तक में उच्चारण का<br>‘स्थल’                                     | ‘Place’ of Articulation<br>(in the head)                                                     |
| कण्ठः                  | गलः<br>(जिह्वामूलः)                                                       | गला / कण्ठ-स्थान                                                   | Throat / Glottis / Soft Palate /<br>Velum. (Uvula, Upper-Pharynx /<br>Oropharynx)            |
| कण्ठ्यः                | कण्ठ-स्थानोत्पन्नः वर्णः                                                  | कण्ठ-स्थान में उत्पन्न वर्ण                                        | Guttural / Velar (Letter)<br>(Uvular, Pharyngeal)                                            |
| तालु                   | तालुकम् / काकुदम्                                                         | तालु-स्थान                                                         | Hard Palate                                                                                  |
| तालव्यः                | तालु-स्थानोत्पन्नः वर्णः                                                  | तालु-स्थान में उत्पन्न वर्ण                                        | Palatal (Letter)                                                                             |
| मूर्धा                 | मूर्ध्वा / मूर्द्धा                                                       | मूर्धा-स्थान                                                       | Alveolar Ridge                                                                               |
| मूर्धन्यः              | मूर्ध-स्थानोत्पन्नः वर्णः                                                 | मूर्धा-स्थान में उत्पन्न वर्ण                                      | Retroflex / Alveolar / Cerebral                                                              |
| दन्तः                  | रदनः / दशनः                                                               | दाँत / दन्त-स्थान                                                  | (Base of) Tooth                                                                              |
| दन्त्यः                | दन्त-स्थानोत्पन्नः वर्णः                                                  | दन्त-स्थान में उत्पन्न वर्ण                                        | Dental (Letter)                                                                              |
| ओष्ठः                  | दन्तवासः / दशनवासः                                                        | होंठ / ओष्ठ-स्थान                                                  | Lip                                                                                          |
| ओष्ठ्यः                | ओष्ठ-स्थानोत्पन्नः वर्णः                                                  | ओष्ठ-स्थान में उत्पन्न वर्ण                                        | Labial / Bilabial (Letter)                                                                   |
| नासिक्यः               | नासा-स्थानोत्पन्नः वर्णः                                                  | नासिका-स्थान में उत्पन्न वर्ण                                      | Nasal (Letter)                                                                               |







|               |                                             |                                                       |                                                                                                          |
|---------------|---------------------------------------------|-------------------------------------------------------|----------------------------------------------------------------------------------------------------------|
| कण्ठ-तालव्यः  | कण्ठ-तालु-स्थानयोः<br>उत्पन्नः वर्णः        | कण्ठ एवं तालु स्थानों में उत्पन्न<br>वर्ण             | Velar-palatal / Palato-velar<br>Gutturo-palatal / Palato-guttural                                        |
| कण्ठोष्ठ्यः   | कण्ठ-ओष्ठ-स्थानयोः<br>उत्पन्नः वर्णः        | कण्ठ एवं ओष्ठ स्थानों में उत्पन्न<br>वर्ण             | Velar-labial / Labio-velar<br>Gutturo-labial / Labio-guttural                                            |
| दन्त्योष्ठ्यः | दन्त-ओष्ठ-स्थानयोः<br>उत्पन्नः वर्णः        | दन्त एवं ओष्ठ स्थानों में<br>उत्पन्न वर्ण             | Dento-labial / Labio-dental                                                                              |
| <b>करणम्</b>  | <b>आस्ये उच्चारणस्य<br/>उपकरणम्</b>         | <b>मस्तक में उच्चारण का<br/>'उपकरण' या 'यन्त्र'</b>   | <b>'Tool' of Articulation<br/>(in the Head)</b>                                                          |
| उपकरणम्       | यन्त्रम्                                    | साधन                                                  | Tool                                                                                                     |
| जिह्वा        | रसना                                        | जीभ                                                   | Tongue                                                                                                   |
| जिह्वा-मध्यः  | जिह्वायाः मध्यभागः                          | जीभ का मध्य भाग                                       | Middle of Tongue                                                                                         |
| जिह्वा-उपग्रः | जिह्वाग्रात् किञ्चित्<br>पूर्वभागः          | जीभ का अग्र भाग से थोड़ा पहले<br>का भाग               | Near Tip of Tongue                                                                                       |
| जिह्वा-अग्रः  | जिह्वायाः अग्रभागः                          | जीभ का अग्र भाग                                       | Tip of Tongue                                                                                            |
| स्वस्थानकरणः  | निजस्थानस्य पर-भागः एव<br>करणं यस्य वर्णस्य | जिस वर्ण का उच्चारण-स्थान का<br>पर-भाग ही उसका करण हो | Such letters where a part of the<br>'Place' of Articulation itself acts as<br>the 'Tool' of Articulation |

### वयं शब्दार्थान् जानीमः

| शब्दः       | अर्थः                 | हिन्दी             | English                  | मातृभाषया अर्थ<br>लिखत |
|-------------|-----------------------|--------------------|--------------------------|------------------------|
| नितान्तम्   | अत्यन्तम्             | अतीव               | Very / Highly            |                        |
| निर्दुष्टम् | दोष-रहितम्/शुद्धम्    | दोष-रहित / शुद्ध   | Impeccable               |                        |
| नोदयन्ति    | अभिपीडयन्ति           | दबाते हैं          | Press                    |                        |
| निःसारयति   | बहिः प्रेषयति         | बाहर निकालता है    | Pushes out               |                        |
| सरन्        | चरन्                  | बढ़ना हुआ          | Move                     |                        |
| प्रकटीभवति  | उत्पद्यते             | उत्पन्न होता है    | Appears / Is<br>produced |                        |
| निदर्शने    | उदाहरणे               | उदाहरण में         | Example                  |                        |
| मुरली       | वंशी                  | बाँसुरी            | Flute                    |                        |
| परिभाषा     | शास्त्रीय-व्याख्यानम् | शास्त्रीय व्याख्या | Technical definition     |                        |





## अभ्यासात् जायते सिद्धिः

### १. अधोलिखितप्रश्नानाम् उत्तराणि एकपदेन द्विपदेन वा उत्तरत —

(क) उरसि किं तन्त्रं भवति ?

.....

(ख) नाभिप्रदेशे स्थिताः मांसपेश्यः किं नोदयन्ति ?

.....

(ग) आस्यस्य आभ्यन्तरे वार्णानाम् उत्पत्त्यर्थं द्वितीयं तत्त्वं किम् अस्ति ?

.....

(घ) आस्ये कति स्थानानि सन्ति ?

.....

(ङ) स्थानस्य कार्यनिर्देशनार्थं किं समुचितम् उदाहरणम् अस्ति ?

.....

(च) करणानि मुरल्याः कस्य भागम् इव व्यवहरन्ति ?

.....

### २. अधोलिखितप्रश्नानाम् उत्तराणि पूर्णवाक्येन लिखत —

(क) करणं किं भवति ?

(ख) उरः श्वासकोशस्थितं वायुं कुत्र निःसारयति ?

(ग) मुरल्याः अङ्गुलिच्छिद्राणि कीदृशं व्यवहरन्ति ?

(घ) केषां वार्णानाम् उच्चारणे जिह्वा प्रायः निष्क्रिया भवति ?

(ङ) तालव्यानां, मूर्धन्यानां, दन्त्यानां च वर्णानाम् उच्चारणार्थं सामान्यं करणं किम् अस्ति ?

(च) कण्ठ्यानां, ओष्ठ्यानां, नासिक्यानां च वर्णानाम् उच्चारणार्थं स्थानस्य करणस्य च मध्ये किं भवति ?

### ३. अधोलिखितेषु वाक्येषु आम् / न इति लिखित्वा उचितभावं सूचयत —

(क) श्वासकोशस्थितः वायुः ऊर्ध्वं चरन् पूर्वम् आस्यं प्राप्नोति ।

.....

(ख) सर्वप्रथमं नाभि-प्रदेशे स्थिताः मांसपेश्याः कण्ठं नोदयन्ति ।

.....

(ग) आस्यस्य आभ्यन्तरे वर्णानाम् उत्पत्त्यर्थम् आभ्यन्तर-प्रयत्नः आवश्यकम् अस्ति ।

.....

(घ) तालव्य-वर्णानाम् उच्चारणार्थं दन्तः स्थानं स्पृशति ।


.....

(ङ) मूर्धन्यानां वर्णानाम् उच्चारणार्थं जिह्वा स्थानं स्पृशति ।

.....

(च) तत्तत्स्थानस्य एव कश्चित् पूर्वभागः, तत्तत्स्थानस्य परभागं स्पृशति ।

.....





४. मुखे उपलभ्यमानानि स्थानानि बहिष्ठात् अन्तः यथाक्रमं (अर्थात् विपरीत-क्रमेण) लिखन्तु —



५. यथायोग्यं मेलनं कुरुत —

| सामान्य-स्थानम् | विशेष-स्थानम्         | सामान्य-करणम्   | विशेष-करणम्          |
|-----------------|-----------------------|-----------------|----------------------|
| ओष्ठः           | मूर्धा                | स्वस्थानं करणम् | अधरोष्ठः             |
| दन्तः           | नासिकामूलस्य उपरिभागः | जिह्वा करणम्    | जिह्वाग्रः           |
| नासिका          | तालु                  | स्वस्थानं करणम् | जिह्वामध्यः          |
| कण्ठः           | उत्तरोष्ठः            | जिह्वा करणम्    | कण्ठस्य अग्रभागः     |
| मूर्धा          | दन्तः                 | स्वस्थानं करणम् | नासिकामूलस्य अधोभागः |
| तालु            | कण्ठस्य पृष्ठभागः     | जिह्वा करणम्    | जिह्वोपाग्रः         |







## अत्र इदम् अवधेयम्

### परिभाषा —

- ‘स्वरः’ इत्यस्य परिभाषा-वाक्यम् —

**स्वयं राजन्ते इति स्वराः ।**

अर्थः — ये वर्णाः (स्वयं) स्वतन्त्ररूपेण (राजन्ते) उच्चार्यन्ते,  
ते → **स्वराः** भवन्ति ।

- ‘व्यञ्जनम्’ इत्यस्य परिभाषा-वाक्यम् —

**अन्वग् भवति व्यञ्जनम् ।**

अर्थः — उच्चारणार्थं यः वर्णः अचं (स्वरं) प्रति पराश्रितः भवति,  
सः वर्णः → ‘**व्यञ्जनं**’ भवति ।



### योग्यताविस्तरः

### पाणिनीय-शिक्षा-सूत्राणि —

षष्ठ-कक्षायां ‘स्थान-प्रकरणस्य’ सूत्राणि दृष्टवन्तः । अधुना ‘करण-प्रकरणस्य’ सूत्राणि —

| सूत्राणि                                           | अर्थाः                                                                                                                    |
|----------------------------------------------------|---------------------------------------------------------------------------------------------------------------------------|
| <b>करण-प्रकरणम्</b>                                |                                                                                                                           |
| <b>करणम् अपि ।</b>                                 | अधुना (वर्णोच्चारणस्य) ‘करणं’ जानीमः ।                                                                                    |
| <b>तालव्य-मूर्धन्य-दन्त्यानां – जिह्वा करणम् ।</b> | तालव्यानां मूर्धन्यानां दन्त्यानां च वर्णानाम् उच्चारणे → ‘जिह्वा’ करणं भवति ।                                            |
| <b>जिह्वामध्येन – तालव्यानाम् ।</b>                | तालव्य-वर्णानाम् उच्चारणे → जिह्वायाः ‘मध्य-भागः’ करणं भवति ।                                                             |
| <b>जिह्वोपाग्रेण – मूर्धन्यानाम् ।</b>             | मूर्धन्य-वर्णानाम् उच्चारणे → जिह्वायाः ‘उपाग्र-भागः’ करणं भवति ।                                                         |
| <b>जिह्वाग्रेण – दन्त्यानाम् ।</b>                 | दन्त्य-वर्णानाम् उच्चारणे → जिह्वायाः ‘अग्र-भागः’ करणं भवति ।                                                             |
| <b>शेषाः – स्वस्थानकरणाः ।</b>                     | शेषाणां (कण्ठ्य-ओष्ठ्य-नासिक्यानां) वर्णानाम् उच्चारणे → ‘स्वस्थानं’ (स्वस्य स्थानस्य कश्चिद् भागविशेषः) एव → करणं भवति । |
| <b>इत्येतत् करणम् ।</b>                            | अत्र पर्यन्तम् एतत् उच्चारणस्य ‘करणं’ चर्चितम् ।                                                                          |





# आस्यस्य

अभ्यन्तरे

षट् स्थानानि, षट् करणानि च

